

وزیر خواتین بہبود نے سرکاری پناہ گاہوں کے 32 لڑکے لڑکیوں کو انعام سے نوازا

- لکھنؤ: ۱۲ جون ۲۰۱۸ء

محکمہ خواتین اور اطفال ترقیات، اترپردیش کے ذریعہ چلائے جا رہے مختلف سرکاری پناہ گاہوں میں مقیم 32 لڑکے لڑکیوں کے ذریعہ اترپردیش بورڈ راین آئی. او. ایس. کے ذریعہ منعقد ہائی اسکول انٹرمیڈیٹ بورڈ امتحان میں پہلا اور دوسرا مقام حاصل کیا۔

وزیر خواتین بہبود پروفیسر ریتا بہو گنا جوشی نے آج یوجنا بھون میں 12 اضلاع سے آئے ہونہار لڑکے لڑکیوں کو انعام سے نوازا۔ پہلا مقام حاصل کرنے والے 17 طالب علموں کو 51000 روپے اور دوسرا مقام حاصل کرنے والے 15 طالب علموں کو 21000 روپے کی رقم دی گئی۔ اس کے ساتھ ہی ہر طالب علم کو رسٹ واچ، واٹر بوتل، یوگا میٹ اور سٹوفکیٹ بھی دیا گیا۔ گزشتہ سال 22 ہونہار بچوں کو انعام سے نوازا گیا تھا۔ اس سال ان کی تعداد بڑھ کر 32 تک پہنچ گئی ہے۔

وزیر خواتین بہبود نے سبھی انعام یافتہ طالب علموں کو ان کے روشن مستقبل کی دعا کی اور انکو یقین دلایا کہ محکمہ کے ذریعہ ان کی اعلیٰ تعلیم کیلئے پورا تعاون دیا جائیگا۔

پروگرام میں محکمہ خواتین بہبود کی پرنسپل سکریٹری محترمہ رینوکا کمار، سکریٹری جناب جے پرکاش سنگر، ڈائریکٹر خواتین بہبود ڈاکٹر اکا بھٹنا گرا اور سماجی خدمتگار محترمہ شبنم پانڈے وغیرہ موجود تھے۔

